



ಕರ್ನಾಟಕ ವಿಧಾನ ಪರಿಷತ್ತು

- ಚುಕ್ಕೆ ಗುರುತಿಲ್ಲದ ಪ್ರಶ್ನೆ ಸಂಖ್ಯೆ : 919 (993)
- ಸದಸ್ಯರ ಹೆಸರು : ಶ್ರೀಮತಿ ಎಸ್. ವೀಣಾ ಅಚ್ಚಯ್ಯ (ವಿಧಾನ ಸಭೆಯಿಂದ ಚುನಾಯಿತರಾದವರು)
- ಉತ್ತರಿಸುವವರು : ಕಂದಾಯ, ಕೌಶಲ್ಯ ಅಭಿವೃದ್ಧಿ ಮತ್ತು ಉದ್ಯಮಶೀಲತೆ ಹಾಗೂ ಜೀವನೋಪಾಯ ಸಚಿವರು
- ಉತ್ತರಿಸಬೇಕಾದ ದಿನಾಂಕ : 19.12.2018

ಕ್ರ. ಸಂ.	ಪ್ರಶ್ನೆ	ಉತ್ತರ
1	ಕೊಡಗು ಜಿಲ್ಲೆಯಲ್ಲಿ ಇತ್ತೀಚೆಗೆ ಸಂಭವಿಸಿದ ಪ್ರಕೃತಿ ವಿಕೋಪದಿಂದ ಉಂಟಾಗಿರುವ ನಷ್ಟದ ಅಂದಾಜು ಎಷ್ಟು;	ಕೊಡಗು ಜಿಲ್ಲೆಯಲ್ಲಿ ಸಂಭವಿಸಿದ ಪ್ರವಾಹ ಮತ್ತು ಭೂ ಕುಸಿತದಿಂದಾಗಿ ಅಂದಾಜು ರೂ.1785.03 ಕೋಟಿ ಮೊತ್ತದ ಹಾನಿಯಾಗಿರುತ್ತದೆ.
2	ನಷ್ಟದ ಅಂದಾಜನ್ನು ವಿವಿಧ ವಲಯವಾರು ಮಾಡಲಾಗಿದೆಯೇ; ಮಾಡಲಾಗಿದ್ದಲ್ಲಿ, ಜಿಲ್ಲೆಯಲ್ಲಿ ಆಗಿರುವ ವಲಯವಾರು ನಷ್ಟವೆಷ್ಟು;	ವಿವರವನ್ನು ಅನುಬಂಧ-1 ರಲ್ಲಿ ಲಗತ್ತಿಸಿದೆ.
3	ಸದರಿ ನಷ್ಟವನ್ನು ಭರಿಸಲು ಸರ್ಕಾರದಿಂದ ಬಿಡುಗಡೆಯಾಗಿರುವ ಪರಿಹಾರದ ಮೊತ್ತವೆಷ್ಟು;	ಸದರಿ ನಷ್ಟವನ್ನು ಭರಿಸಲು ಸರ್ಕಾರದಿಂದ ಕೈಗೊಂಡ ಕ್ರಮಗಳ ವಿವರವನ್ನು ಅನುಬಂಧ-2 ರಲ್ಲಿ ನೀಡಿದೆ.
4	ಈಗ ಸಂಭವಿಸಿರುವ ಹಾನಿಯನ್ನು ಸರಿಪಡಿಸಲು ಸರ್ಕಾರ ರೂಪಿಸಿರುವ ಸಮಗ್ರ ಯೋಜನಾ ವಿವರಗಳೇನು?	

ಕಂಇ 305 ಟಿಎನ್‌ಆರ್ 2018

(ಆರ್.ವಿ. ದೇಶಪಾಂಡೆ)

ಕಂದಾಯ, ಕೌಶಲ್ಯ ಅಭಿವೃದ್ಧಿ ಮತ್ತು ಉದ್ಯಮಶೀಲತೆ ಹಾಗೂ ಜೀವನೋಪಾಯ ಸಚಿವರು

ಅನುಬಂಧ-1

2018ರ ಆಗಸ್ಟ್ ತಿಂಗಳಿನಲ್ಲಿ ಮಲೆನಾಡು ಮತ್ತು ಕರಾವಳಿ ಭಾಗದ ಜಿಲ್ಲೆಗಳಾದ ಕೊಡಗು, ದಕ್ಷಿಣ ಕನ್ನಡ, ಉತ್ತರ ಕನ್ನಡ, ಉಡುಪಿ, ಹಾಸನ, ಚಿಕ್ಕಮಗಳೂರು ಹಾಗೂ ಶಿವಮೊಗ್ಗ ಜಿಲ್ಲೆಗಳಲ್ಲಿ ಬಿದ್ದಿರುವ ಭಾರಿ ಮಳೆಯಿಂದ ಪ್ರವಾಹ ಮತ್ತು ಭೂಕುಸಿತವಾಗಿದೆ.

ಕೊಡಗು, ಮಲೆನಾಡು ಹಾಗೂ ಕರಾವಳಿ ಜಿಲ್ಲೆಗಳಲ್ಲಿ 8ನೇ ಆಗಸ್ಟ್ 2018 ರಿಂದ 19ನೇ ಆಗಸ್ಟ್ 2018ರವರೆಗೆ ಸುಮಾರು 700 ಮಿ.ಮೀ. ಯಿಂದ 1712 ಮಿ.ಮೀ ರಷ್ಟು ಮಳೆಯಾಗಿದ್ದು, ವಾಡಿಕೆಗಿಂತ ಶೇ. 100-722 ರಷ್ಟು ಹೆಚ್ಚು ಮಳೆಯಾಗಿದೆ.

ಕೊಡಗು ಜಿಲ್ಲೆಯಲ್ಲಿ ಪ್ರವಾಹದಿಂದ ಹಾನಿಯಾದ ಬಗ್ಗೆ ವಿವರ:

ಮಾನವ ಬೇವಹಾನಿ	20
ಜಾನವಾರು ಬೇವಹಾನಿ	82

ಬೆಳೆ ಹಾನಿ:

ಕ್ರಮ ಸಂಖ್ಯೆ	ವಸ್ತುಗಳು	ಒಟ್ಟು ಭಾರಿತ ಪ್ರದೇಶ ಹೆಕ್ಟೇರ್	33% ಗಿಂತ ಹೆಚ್ಚಿನ ಬೆಳೆ ನಷ್ಟ
1	ಕಾಫಿ ತೋಟದ ಬೆಳೆ ನಾಶ	102063	50078
2	ಏಲಕ್ಕಿ ಬೆಳೆ ನಾಶ	6175	6175
3	ತೋಟಗಾರಿಕೆ ಬೆಳೆ ನಷ್ಟ	11838	11838
4	ಕೃಷಿ ಬೆಳೆ ನಷ್ಟ	9075	7377
5	ಬೂಕುಸಿತ		551.43 ಹೆ
6	ಕೃಷಿ ಭೂಮಿಯಲ್ಲಿ ಹೂಳು ತುಂಬಿರುವುದು		411 ಹೆ

ಮೂಲಭೂತ ಸೌಕರ್ಯಗಳ ಹಾನಿ:

ಕ್ರಮ ಸಂಖ್ಯೆ	ವಸ್ತು	ಹಾನಿಯ ಪ್ರಮಾಣ
1	ಮನೆ ಹಾನಿ	2568
2	ರಾಜ್ಯ ಹೆದ್ದಾರಿ ಹಾಗೂ ಪ್ರಮುಖ ಜಿಲ್ಲಾ ರಸ್ತೆಗಳು	805.29 ಕಿ.ಮೀ.
3	ಗ್ರಾಮ ರಸ್ತೆ	1792 ಕಿ.ಮೀ.
4	ಸೇತುವೆ ಮತ್ತು ಕಾಲುವೆಗಳು	124 ಸಂಖ್ಯೆ
5	ನೀರಾವರಿ ಸ್ಕೀಂಗಳು	140 ಕಾಮಗಾರಿಗಳು
6	ವಿದ್ಯುತ್ ಹಾನಿ	ವಿದ್ಯುತ್ ಕಂಬ (Poles)- 2900 ಪರಿವರ್ತಕಗಳು(Transformers)-657 ವಿದ್ಯುತ್ ತಂತಿ -20.88 ಕಿಮಿ

ಕೊಡಗು ಜಿಲ್ಲೆಯಲ್ಲಿ ಪ್ರವಾಹ ಮತ್ತು ಭೂಕುಸಿತದಿಂದ ರೂ.1785.03 ಕೋಟಿಗಳಷ್ಟು ಅಂದಾಜು ಹಾನಿಯಾಗಿರುತ್ತದೆ.

ಅನುಬಂಧ-2

ಪ್ರವಾಹ ಪರಿಸ್ಥಿತಿ ಎದುರಿಸಲು ಸರ್ಕಾರದಿಂದ ಕೈಗೊಂಡ ಕ್ರಮಗಳು

- ಕೊಡಗು ಜಿಲ್ಲಾಡಳಿತವು ಶೋಧನಾ ಮತ್ತು ರಕ್ಷಣಾ ಕಾರ್ಯಾಚರಣೆಯನ್ನು ಭಾರತೀಯ ಸೇನೆ, ನೌಕಾದಳ, ವಾಯುಸೇನೆ, ಎನ್.ಡಿ.ಆರ್.ಎಫ್. ಆಗ್ನಿಶಾಮಕ ಮತ್ತು ತುರ್ತು ಸೇವೆಗಳ, ಎಸ್.ಡಿ.ಆರ್.ಎಫ್., ಸಿವಿಲ್ ಡಿಫೆನ್ಸ್, ಗೃಹರಕ್ಷಕ ದಳ, ಎನ್.ಸಿ.ಸಿ 1019 ಸಿಬ್ಬಂದಿಯ ಮೂಲಕ ಹಾಗೂ ಇತರ ಸರ್ಕಾರೇತರ ಸಹಾಯದಿಂದ 4450 ನಿರಾಶ್ರಿತರನ್ನು ರಕ್ಷಿಸಲಾಗಿದೆ.
- ಕೊಡಗು ಜಿಲ್ಲೆಯಲ್ಲಿ 50 ಗಂಜಿಕೇಂದ್ರಗಳನ್ನು ತೆರೆದು ಅದರಲ್ಲಿ 6086 ಜನರಿಗೆ ಆಹಾರ ಮತ್ತು ತಾತ್ಕಾಲಿಕ ವಸತಿಯನ್ನು ಮಾಡಲಾಗಿರುತ್ತದೆ, ಪ್ರಸ್ತುತ 07 ಗಂಜಿಕೇಂದ್ರಗಳಲ್ಲಿ 515 ಜನರಿಗೆ ವ್ಯವಸ್ಥೆ ಕಲ್ಪಿಸಲಾಗಿರುತ್ತದೆ.
- ಪ್ರವಾಹ ಪರಿಹಾರ ಕಾರ್ಯಗಳಿಗೆ ಕೊಡಗು ಜಿಲ್ಲೆಗೆ ರೂ.25.00 ಕೋಟಿ ಅನುದಾನ ಬಿಡುಗಡೆ ಮಾಡಲಾಗಿದೆ.
- ಕೊಡಗು ಜಿಲ್ಲೆಯಲ್ಲಿ ಪ್ರವಾಹದಿಂದ ಮೃತಪಟ್ಟಿರುವ 20 ಪ್ರಕರಣಗಳಿಗೆ ತಲಾ ರೂ.7.00 ಲಕ್ಷಗಳಂತೆ ಮರಣ ಹೊಂದಿದವರ ವಾರಸುದಾರರಿಗೆ ಪಾತಿಸಲಾಗಿದೆ. (ಎಸ್.ಡಿ.ಆರ್.ಎಫ್. / ಎನ್.ಡಿ.ಆರ್.ಎಫ್ ಮಾರ್ಗಸೂಚಿಯಂತೆ ರೂ.4.00 ಲಕ್ಷ, ಮಾನ್ಯ ಮುಖ್ಯಮಂತ್ರಿಯವರ ಪರಿಹಾರ ನಿಧಿಯಿಂದ ರೂ.1.00 ಲಕ್ಷಗಳು ಹಾಗೂ ಮಾನ್ಯ ಪ್ರಧಾನ ಮಂತ್ರಿಯವರ ಪರಿಹಾರ ನಿಧಿಯಿಂದ ರೂ.2.00 ಲಕ್ಷ).
- ಕೊಡಗು ಜಿಲ್ಲೆಯ ನೆರೆಹಾವಳಿಯಿಂದ ಮನೆ ಹಾನಿಯಾದ ಬಾಧಿತ ಕುಟುಂಬಗಳು ಗೃಹೋಪಯೋಗಿ ಸಲಕರಣೆಗಳನ್ನು (Utensils and Clothing) ಖರೀದಿಸಲು ಮಾರ್ಗಸೂಚಿಯಂತೆ ರೂ.3,800/- ಸೇರಿ ಹೆಚ್ಚುವರಿಯಾಗಿ ರೂ.50,000/- ವಿಶೇಷ ಅನುದಾನ ಮುಖ್ಯ ಮಂತ್ರಿಗಳ ಪರಿಹಾರ ನಿಧಿಯಿಂದ ಪಾವತಿಸಲಾಗುತ್ತಿದೆ.
- ಪ್ರವಾಹದಿಂದ ಉಂಟಾಗಿರುವ ಮನೆ ಹಾನಿಯ ಪ್ರಮಾಣಕ್ಕೆ ಅನುಗುಣವಾಗಿ ಪರಿಹಾರ ವಿತರಿಸಲಾಗುತ್ತಿದೆ. (ಶೇ.15 ರಷ್ಟು ಮನೆ ಹಾನಿಯಾದಲ್ಲಿ ರೂ.5,200/- ಹಾಗೂ ಪೂರ್ಣ ಮನೆಹಾನಿಯಾದಲ್ಲಿ ರೂ.95,100/- (ರೂ.95,100/- ಸಮತಟ್ಟಾದ ಪ್ರದೇಶ ಮತ್ತು ರೂ.1,01,900/- ಗುಡ್ಡಗಾಡು ಪ್ರದೇಶ) ಶೇಕಡ 75 ರಷ್ಟು ಮನೆಹಾನಿಯಾದ ಪ್ರಕರಣಗಳನ್ನು ಪೂರ್ಣ ಮನೆ ಹಾನಿಯೆಂದು ಪರಿಗಣಿಸಿ ಪಾವತಿಸಲಾಗುತ್ತಿದೆ. ಸದರಿ ಕುಟುಂಬಗಳು ವಿವಿಧ ವಸತಿ ಯೋಜನೆಯಡಿ ಪರಿಹಾರ ಪಡೆಯಲು ಆದ್ಯತೆ ನೀಡಲಾಗುವುದು.
- ಪ್ರವಾಹದಿಂದ ಮನೆ ಕಳೆದುಕೊಂಡ ಸಂತ್ರಸ್ತರಿಗೆ ಪುನರ್ ವಸತಿ ಕಲ್ಪಿಸಲು 840 ಮನೆಗಳ ನಿರ್ಮಾಣಕ್ಕಾಗಿ ಪ್ರತಿ ಮನೆಗೆ ರೂ.9.85 ಲಕ್ಷಗಳ ಅಂದಾಜು ವೆಚ್ಚದಲ್ಲಿ ಮನೆಗಳನ್ನು ನಿರ್ಮಾಣ ಮಾಡಲು ರೂ.82.74 ಕೋಟಿ ಹಾಗೂ ಬಡಾವಣೆಗಳು ಮತ್ತು ಸಂಪರ್ಕ ರಸ್ತೆ ಹಾಗೂ ಮೂಲಭೂತ ಸೌಕರ್ಯಗಳನ್ನು ನಿರ್ಮಿಸಲು ರೂ.31.63 ಕೋಟಿಗಳನ್ನು ವಸತಿ ಇಲಾಖೆಯಿಂದ ಮಂಜೂರಾತಿ ನೀಡಿದೆ.
- ಪ್ರವಾಹದಿಂದ ನಿರಾಶ್ರಿತರಾದ ಕುಟುಂಬಗಳಿಗೆ ಮನೆ ನಿರ್ಮಿಸಿಕೊಡುವವರೆಗೆ ಬಾಡಿಗೆ ಮನೆಯಲ್ಲಿ ವಾಸ ಮಾಡಲು ಪ್ರತೀ ತಿಂಗಳು ರೂ.10,000 ಗಳನ್ನು (ನವೆಂಬರ್ 2018 ರಿಂದ 10 ತಿಂಗಳವರೆಗೆ) ಪಾವತಿಸಲು ವಸತಿ ಇಲಾಖೆಯಿಂದ ಮಂಜೂರಾತಿ ನೀಡಿದೆ.
- ರಾಜ್ಯ ಸರ್ಕಾರವು 8 ಜಿಲ್ಲೆಗಳ 45 ತಾಲ್ಲೂಕುಗಳನ್ನು ಪ್ರವಾಹ ಪೀಡಿತ ಪ್ರದೇಶವೆಂದು ದಿನಾಂಕ:29.09.2018ರ ಆದೇಶದಲ್ಲಿ ಘೋಷಿಸಿದೆ. ಇದರಿಂದ, ಸಂತ್ರಸ್ತರು ಸರ್ಕಾರಿ ದಾಖಲೆಗಳು ಹಾಗೂ ವಿಮಾ ಸೌಲಭ್ಯವನ್ನು ಉಚಿತವಾಗಿ ಪಡೆಯಲು ಅರ್ಹರಾಗಿರುತ್ತಾರೆ (ಕಳೆದು ಹೋದ ಜಾತಿ ಪ್ರಮಾಣ ಪತ್ರ, ಆದಾಯ ಪ್ರಮಾಣ ಪತ್ರ, ಭೂಮಿ ದಾಖಲೆಗಳು ಇತ್ಯಾದಿ)

- ರಾಜ್ಯ ಮಟ್ಟದ ಬ್ಯಾಂಕರ್ಸ್ ಸಮಿತಿಗೆ ಭಾರತೀಯ ರಿಸರ್ವ್ ಬ್ಯಾಂಕಿನ 2017ರ ನಿರ್ದೇಶನದ ಪ್ರಕಾರ ಈ ಕೆಳಕಂಡ ಪರಿಹಾರವನ್ನು ನೀಡಲು ನಿರ್ದೇಶನ ನೀಡಲಾಗಿದೆ.
 - ಅ) ಸಾಲ ವಸೂಲಾತಿ ಅವಧಿಯನ್ನು ಕನಿಷ್ಠ 3 ತಿಂಗಳ ಅವಧಿಗೆ ಮುಂದೂಡಲು.
 - ಆ) ಸಾಲದ ಅವಧಿಯನ್ನು 1 ವರ್ಷದ ವರೆಗೆ ಹೆಚ್ಚಿಸುವುದು.
 - ಇ) ಬೆಳೆ ಸಾಲದ ಮೊತ್ತವನ್ನು ಕನಿಷ್ಠ 5 ವರ್ಷಗಳ ಅವಧಿಗೆ ಪರಿವರ್ತಿಸುವುದು.
 - ಈ) ಹೊಸ ಸಾಲವನ್ನು ನೀಡಲು ಅವಕಾಶ ಕಲ್ಪಿಸುವುದು.
- ರಾಜ್ಯದ ಕೊಡಗು ಜಿಲ್ಲೆಗೆ ಸೇರಿ 8 ಜಿಲ್ಲೆಗಳಲ್ಲಿ ಉಂಟಾದ ಪ್ರವಾಹ ಪರಿಸ್ಥಿತಿಯಿಂದ ಕೇಂದ್ರ ಸರ್ಕಾರದ ಮಾರ್ಗಸೂಚಿಯಂತೆ ರೂ.722.53 ಕೋಟಿ ಆರ್ಥಿಕ ನೇರವನ್ನು ಕೋರುತ್ತಾ, ದಿನಾಂಕ: 30-08-2018ರಂದು ಕೇಂದ್ರೀಯ ಗೃಹ ಸಚಿವರು ಹಾಗೂ ದಿನಾಂಕ: 10-09-2018ರಂದು ಮಾನ್ಯ ಪ್ರಧಾನ ಮಂತ್ರಿಯವರನ್ನು ಬೇಟಿ ಮಾಡಿ ಮಮೋರಾಂಡಮ್ ಸಲ್ಲಿಸಲಾಗಿತ್ತು. ಕೇಂದ್ರ ಸರ್ಕಾರವು ಎನ್.ಡಿ.ಆರ್.ಎಫ್. ಅಡಿ ರೂ.525.22 ಕೋಟಿಗಳು ಬಿಡುಗಡೆಯಾಗಿದೆ.
- ಕೊಡಗು, ದಕ್ಷಿಣ ಕನ್ನಡ, ಉಡುಪಿ, ಚಿಕ್ಕಮಗಳೂರು, ಹಾಸನ, ಉತ್ತರ ಕನ್ನಡ ಹಾಗೂ ಶಿವಮೊಗ್ಗ ಜಿಲ್ಲೆಗಳಿಗೆ ಪ್ರವಾಹದಿಂದ ಹಾನಿಯಾದ ಮೂಲಭೂತಸೌಕರ್ಯಗಳಾದ ರಸ್ತೆ, ಸೇತುವೆ/ಕಲ್ಟರ್ವಿ, ವಿದ್ಯುತ್ ಪರಿಕರಗಳು ಇತ್ಯಾದಿಗಳನ್ನು ಪುನರ್ ಸ್ಥಾಪಿಸಲು ರೂ.200.00 ಕೋಟಿ ವಿಶೇಷ ಅನುದಾನವನ್ನು ಬಿಡುಗಡೆ ಮಾಡಲಾಗಿದೆ.
- ಸದರಿ ಕಾಮಗಾರಿಗಳನ್ನು ಯಾವುದೇ ವಿಳಂಬವಿಲ್ಲದೆ ಕೈಗೊಳ್ಳಲು ಕೆ.ಟಿ.ಟಿ.ಪಿ. ಕಲಂ 4(ಬಿ) ರಡಿ ಪಾರದರ್ಶಕತೆಯಿಂದ ವಿನಾಯಿತಿ ನೀಡಿದೆ. ಇಲಾಖಾವಾರು ಹಂಚಿಕೆಯಾದ ವಿವರ ಕೆಳಕಂಡಂತಿದೆ.

ಇಲಾಖೆಗಳು	ಕೊಡಗು	ದಕ್ಷಿಣ ಕನ್ನಡ	ಉಡುಪಿ	ಚಿಕ್ಕಮಗಳೂರು	ಹಾಸನ	ಉತ್ತರ ಕನ್ನಡ	ಶಿವಮೊಗ್ಗ	ಒಟ್ಟು
ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಇಲಾಖೆ	33.15	5.40	3.75	13.62	12.68	5.10	5.86	79.56
ಲೋಕೋಪಯೋಗಿ ಇಲಾಖೆ	44.35	10.56	8.68	5.87	10.57	4.36	7.83	92.22
ಇಂಧನ	2.06	1.17	0	0	0.23	1.39	0.36	5.21
ನಗರಾಭಿವೃದ್ಧಿ ಇಲಾಖೆ	3.62	3.52	1.17	3.29	3.52	0.34	0.64	16.10
ನೀರಾವರಿ ಇಲಾಖೆ	1.82	0.23	0.94	2.35	0.94	0.32	0.31	6.91
ಒಟ್ಟು	85.00	20.88	14.54	25.13	27.94	11.51	15.00	200.00

- ಪ್ರವಾಹದಿಂದ ಬೆಳೆ ಹಾನಿಯಾದ ರೈತರ ಬ್ಯಾಂಕ್ ಖಾತೆಗೆ ಡಿ.ಬಿ.ಟಿ ಮೂಲಕ ಇನ್‌ಪುಟ್ ಸಬ್ಸಿಡಿ ಪಾವತಿಸಲು, ಪರಿಹಾರ ತಂತ್ರಾಂಶದ ಮೂಲಕ ಪರಿಹಾರ ನೀಡಲು ರೈತರ ಮಾಹಿತಿಯನ್ನು ಸಂಗ್ರಹಿಸಿ, ಡಾಟಾ ಎಂಟ್ರಿ ಮಾಡುವ ಕಾರ್ಯ ಪ್ರಗತಿಯಲ್ಲಿದೆ. ಪ್ರಸ್ತುತ ರೂ.6.63 ಕೋಟಿ ಮೊತ್ತವನ್ನು ದಕ್ಷಿಣ ಕನ್ನಡ, ಉಡುಪಿ ಹಾಗೂ ಕೊಡಗು ಜಿಲ್ಲೆಗಳ 6342 ರೈತರ ಬ್ಯಾಂಕ್ ಖಾತೆಗೆ ಡಿ.ಬಿ.ಟಿ. ಮೂಲಕ ಜಮಾ ಮಾಡಲಾಗಿದೆ.
- ಎನ್.ಡಿ.ಆರ್.ಎಫ್/ ಎನ್.ಡಿ.ಆರ್.ಎಫ್ ಮಾರ್ಗಸೂಚಿಯಂತೆ ಇನ್‌ಪುಟ್ ಸಬ್ಸಿಡಿಯನ್ನು ಈ ಕೆಳಕಂಡ ದರದಲ್ಲಿ ಪ್ರತಿ ರೈತರಿಗೆ ಗರಿಷ್ಠ 2 ಹೆಕ್ಟೇರ್‌ಗೆ ಸಿಮಿತಿಗೊಳಿಸಿ ಪಾವತಿಸಲಾಗುತ್ತದೆ.

ಮಳೆ ಆಶ್ರಿತ ರೂ. 6,800/- ಪ್ರತಿ ಹೆಕ್ಟೇರ್‌ಗೆ

ನೀರಾವರಿ ಬೆಳೆ ರೂ.13,500/- ಪ್ರತಿ ಹೆಕ್ಟೇರ್‌ಗೆ

ಬಹು ವಾರ್ಷಿಕ ಬೆಳೆ ರೂ.18,000/- ಪ್ರತಿ ಹೆಕ್ಟೇರ್‌ಗೆ

ಭೂ ಕುಸಿತದಿಂದ ಕೃಷಿ ಭೂಮಿ ಹಾನಿ ರೂ.37,500/- ಪ್ರತಿ ಹೆಕ್ಟೇರ್‌ಗೆ

ಕೃಷಿ ಭೂಮಿ ಹೂಳು ತೆಗೆಯಲು ರೂ.12,200/- ಪ್ರತಿ ಹೆಕ್ಟೇರ್‌ಗೆ

- ಕೊಡಗು ಪುನರ್ ನಿರ್ಮಾಣ, ಪುನರ್ ವಸತಿ ಅಭಿವೃದ್ಧಿ ಪ್ರಾಧಿಕಾರವನ್ನು (ಕೆ.ಆರ್.ಆರ್.ಡಿ.ಎ) ಮಾನ್ಯ ಮುಖ್ಯಮಂತ್ರಿಯವರ ಅಧ್ಯಕ್ಷತೆ ಹಾಗೂ ಕಂದಾಯ ಸಚಿವರು ಹಾಗೂ ಕೊಡಗು ಜಿಲ್ಲಾ ಉಸ್ತುವಾರಿ ಸಚಿವರ ಉಪಾಧ್ಯಕ್ಷತೆಯಲ್ಲಿ ದಿನಾಂಕ: 06-12-2018 ರಂದು ಸಮಿತಿ ರಚಿಸಲಾಗಿದೆ.
- ಕೆ.ಆರ್.ಆರ್.ಡಿ.ಎ ಮೂಲಕ ಮೂಲಭೂತ ಸೌಕರ್ಯಗಳ ಪುನರ್ ಸ್ಥಾಪನೆ ಹಾಗೂ ನಿರಾಶ್ರಿತರೊಗೆ ವಸತಿ ಸೌಲಭ್ಯ ಕಲ್ಪಿಸಲು ವಿವಿಧ ಇಲಾಖೆಗಳೊಂದಿಗೆ ಸಮನ್ವಯದೊಂದಿಗೆ ಅನುಷ್ಠಾನಗೊಳಿಸಲಾಗುವುದು.
- ಕೊಡಗು ಜಿಲ್ಲೆಯಲ್ಲಿ ಪ್ರವಾಹ ಹಾಗೂ ಭೂ ಕುಸಿತದಿಂದ ಹಾನಿಯಾದ ರಸ್ತೆಗಳ ಪುನರ್ ನಿರ್ಮಾಣಕ್ಕಾಗಿ Border Road Organization, Government of India ರವರ (ಶ್ರೀ ಆರ್.ಎಸ್.ರಾವ್ ರವರ ನೇತೃತ್ವದಲ್ಲಿ ಲೆಫ್ಟಿನೆಮೆಂಟ್ ಕರ್ನಲ್ ಮನೀಶಕುಮಾರ್ ಹಾಗೂ ಶ್ರೀ.ದಿನೇಶಕುಮಾರ್ ರವರ ತಂಡವು ರಾಷ್ಟ್ರೀಯ ಹೆದ್ದಾರಿ, ರಾಜ್ಯ ಹೆದ್ದಾರಿ ಹಾಗೂ ಗ್ರಾಮೀಣ ರಸ್ತೆಗಳನ್ನು ಬೇಟಿ ನೀಡಿದ್ದಾರೆ) ಮೂಲಕ ತಾಂತ್ರಿಕ ಸಲಹೆ ಪಡೆಯಲಾಗಿದೆ.
- ಭೂ ಕುಸಿತದ ಕುರಿತು ಅಧ್ಯಯನವನ್ನು Geological Survey of India ಹಾಗೂ ಕೆ.ಎಸ್.ಎನ್.ಡಿ.ಎಮ್.ಸಿ. ಮೂಲಕ ಕೊಡಗು ಜಿಲ್ಲೆಯಲ್ಲಿ ಭೂ ಕುಸಿತದಿಂದ ಹಾನಿಯಾದ ರಸ್ತೆಗಳ ಪೂರ್ಣ ದಾಖಲೆಗಳನ್ನು ಸಂಗ್ರಹಿಸಿದ್ದು, ಇದರಿಂದ, ಜಿಲ್ಲಾಡಳಿತವು ವಿವಿಧ ಅಭಿವೃದ್ಧಿ ಕಾರ್ಯಕ್ರಮಗಳನ್ನು ಕೈಗೊಳ್ಳಲು ಅನುಕೂಲವಾಗುತ್ತದೆ.
- ಕೊಡಗು ಜಿಲ್ಲೆಯಲ್ಲಿ ಭೂಕಂಪವಾಗುವ ಮಾಹಿತಿ ಪಡೆಯಲು ಎನ್.ಜಿ.ಆರ್.ಐ. (NGRI-National Geophysical Research Institute) ಮೂಲಕ ಭೂ ಕಂಪನ ಮಾಪಕ ಕೇಂದ್ರವನ್ನು ನವೋದಯ ಶಾಲೆಯಲ್ಲಿ ಆಳವಡಿಸಲಾಗಿದೆ.
